

“ ఆదిపర్వము ” - విశ్వవిద్యన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, అష్టాశీత్యధికశతతమ, ఏకోససవత్యధికశతతమాధ్యాయాస్తర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

ద్రుపదం హస్తుముద్యతాన్ రాజ్ఞః ప్రతియోద్ధుం భీమార్జునయోరుద్యమస్తద్విషయే శ్రీకృష్ణబలరామయోరాలాపః

వేగేనాపతతస్తాంస్తు ప్రభిన్నానివ వారణాన్ ।

పాణ్డుపుత్రౌ మహేష్వోసౌ ప్రతియాతావర్ణమౌ ॥

॥ 188-14 ॥

తతః సముత్పేతురుదాయుధాస్తే మహీక్షితో బద్ధగోధాఙ్గులిత్రాః ।

జిఘాంసమానాః కురురాజపుత్రావమర్షయన్తో2ర్జునభీమసేనా ॥

॥ 188-15 ॥

తతస్తు భీమో2ద్భుతభీమకర్మా మహాబలో వజ్రసమానసారః ।

ఉత్పాట్య దోర్భ్యాం ద్రుమమేకవీరో నిష్పత్రయామాస యథా గజేన్ద్రః ॥

॥ 188-16 ॥

తం వృక్షమాదాయ రిపుప్రమాథీ దణ్డీవ దణ్డం పితృరాజ ఉగ్రమ్ ।

తస్థా సమీపే పురుషర్షభస్య పార్థస్య పార్థః పృథుదీర్ఘబాహుః ॥

॥ 188-17 ॥

తత్రేక్ష్య కర్మాతిమనుష్యబుద్ధిర్జిష్ణుః స హి భ్రాతురచిన్త్యకర్మా ।

విసిస్మియే చాపి భయం విహాయ తస్థా ధనుర్బుహ్య మహేన్ద్రకర్మా ॥

॥ 188-18 ॥

తత్రేక్ష్య కర్మాతిమనుష్యబుద్ధిర్జిష్ణోః సహ భ్రాతురచిన్త్యకర్మా ।

దామోదరో భ్రాతరముగ్రవీర్యం హలాయుధం వాక్యమిదం బభాషే ॥

॥ 188-19 ॥

య ఏష సంహర్షభఖేలగామీ మహద్దనుః కర్షతి తాలమాత్రమ్ ।

ఏషో2ర్జునో నాత్ర విచార్యమస్తి యద్యస్మి సఙ్కర్షణ వాసుదేవః ॥

॥ 188-20 ॥

యస్త్యేష వృక్షం తరసావభజ్య రాజ్ఞాం నికారే సహసా ప్రవృత్తః ।

వృకోదరాన్నాస్య ఇహైతదద్య కర్తుం సమర్థః సమరే పృథివ్యామ్ ॥

॥ 188-21 ॥

యో2సౌ పురస్తాత్కమలాయతాక్షస్తనుర్మహాసింహగతిర్వినీతః ।

గౌరః ప్రలమ్బోజ్జ్వలచారుఘోణో వినిఃసృతః సో2చ్యుత ధర్మపుత్రః ॥

॥ 188-22 ॥

యౌ తౌ కుమారావివ కార్తికేయౌ ద్వావశ్వినేయావితి మే వితర్కః ।

ముక్తా హి తస్మాజ్జతువేశ్మదాహాన్మయా శ్రుతాః పాణ్డుసుతాః పృథా చ ॥

॥ 188-23 ॥

తమబ్రవిన్నిర్జలతోయదాభో హలాయుధో2నన్తరజం ప్రతితః ।

ప్రీతో2స్మి దృష్ట్వా హి పితృప్యసారం పృథాం వియుక్తాం సహ కౌరవాగ్ర్యైః ॥

॥ 188-24 ॥

ఇతి శ్రీమహాభారతే ఆదిపర్వణి స్వయంవరపర్వణి కృష్ణవాక్యే అష్టాశీత్యధికశతతమో2ధ్యాయః ॥ 188 ॥

అధ్యాయ:-189 ఏకోననవత్యధికశతతమో2ధ్యాయ: స్వయంవరపర్వ
 భీమార్జునాభ్యాం శల్యకర్ణయో: పరాజయ: దౌపద్యా సహ పార్థయో: శాలాయాం ప్రవేశ:
అథ శ్రీమహాభారతే ఆదిపర్వణి స్వయంవరపర్వణి పాణ్డవప్రత్యాగమనే
ఏకోననవత్యధికశతతమో2ధ్యాయ: || 189 ||

వైశమ్పాయన ఉవాచ

అజినాని విధున్వంత: కరకాంశ్చ ద్విజర్షభా: |
 ఊచుస్తే భీర్ష కర్తవ్యా వయం యోత్య్వామహే పరాన్ || 189-1 ||

తానేవం వదతో విప్రానర్షన: ప్రహసన్నివ |
 ఉవాచ ప్రేక్షకా భూత్వా యూయం తిష్ఠథ పార్శ్వత: || 189-2 ||

అహమేనానజిహ్వగై: శతశో వికిరఞ్చరై: |
 వారయిష్యామి సంక్రద్ధాత్మస్తరాశీవిషానివ || 189-3 ||

ఇతి తద్దనురానమ్య శుక్లావాప్తం మహాబల: |
 భ్రాత్రా భీమేన సహితస్తస్థా గిరిరివాచల: || 189-4 ||

తత: కర్ణముఖాన్ దృష్ట్వా క్షత్రియాన్ యుద్ధదుర్మదాన్ |
 సమ్ప్రేతతురభీతౌ తౌ గజౌ ప్రతిగజానివ || 189-5 ||

ఊచుశ్చ వాచ: పరుషాస్తే రాజానో యుయుత్సవ: |
 ఆహవే హి ద్విజస్యాపి వధో దృష్టో యుయుత్సవ: || 189-6 ||

ఇత్యేవముక్త్యా రాజాన: సహసా దుద్రువుర్ద్విజాన్ |
 తత: కర్ణో మహాతేజా జిష్ణుంప్రతి యయౌ రణే || 189-7 ||

యుద్ధార్థీ వాసితాహేతోర్గజ: ప్రతిగజం యథా |
 భీమసేనం యయౌ శల్యో మద్రాణామీశ్వరో బలీ || 189-8 ||

దుర్యోధనాదయ: సర్వే బ్రాహ్మణై: సహ సజ్గతా: |
 మృదుపూర్వమయత్నేన ప్రత్యయుధ్యంస్తదాహవే || 189-9 ||

తతో2ర్జున: ప్రత్యవిధ్యదాపతంతం శితై: శరై: |
 కర్ణ వైకర్తనం శ్రీమాన్ వికృప్య బలవద్ధను: || 189-10 ||

తేషాం శరాణాం వేగేన శితానాం తిగ్మతేజసామ్ ।
విముహ్యమానో రాధేయో యత్నాత్తమనుధావతి ॥

॥ 189-11 ॥

తావుభావప్యనిర్దేశ్యా లాఘవాజ్ఞయతాం వరౌ ।
అయుధ్యేతాం సుసంరభ్ధావనోన్యవిజిగీషిణౌ ॥

॥ 189-12 ॥

కృతే ప్రతికృతం పశ్య పశ్య బాహుబలం చ మే ।
ఇతి శూర్ధావచనైరభాషేతాం పరస్పరమ్ ॥

॥ 189-13 ॥

తతో2ర్జునస్య భుజయోర్వీర్యమప్రతిమం భువి ।
జ్ఞాత్వా వైకర్తవః కర్ణః సంరబ్ధః సమయోధయత్ ॥

॥ 189-14 ॥

అర్జునేన ప్రయుక్తాంస్తాన్ బాణాన్ వేగవతస్తదా ।
ప్రతిహత్య ననాదోఽఘ్నైః సైన్యాని తదపూజయన్ ॥

॥ 189-15 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥